

د افغانستان د جمهوري اسلامي دولت د لورو زده کړو د وزارت له خوا په کابل کې په ۲۰۱۹ اپريل ۲۰۰۶ د بناغلي اجمل خټک د زوکړې د اتيايمې کاليزې په مناسبت د علمي څېړنيز سيمينار دپاره

WWW.KHOST-WEB.NET

د کابل سفر

اسرار د طورو



د چاپ حقوق يې خوندي دي

د کتاب نوم: د کابل سفر
 ليکوال: اسرار د طورو
 موبایل: 0302-8188390
 کمپوزنگ: عبدالهادي حيران
 موبایل: 0345-9027648
 د چاپ نېټه: می ۲۰۰۲ء
www.khost-web.net

يو خو خبرې

"اسرار د طورو" د پښتو ادب يو داسې ښکلې نوم او ترکیب دے چې يو خپل ځانگړې انفراديت لري. دا ترکیب د يو پښتون او د کلي د تړون عجيبه ثقافتی کیفیت او معنویت لري. اسرار په طورو او طورو په اسرار ښائسته ښکاري. دے د طورو يو علامت گرځېدلې دے.

زما چې کله د شعرو ادب سره تعلق پيدا شو نو دا نوم د دغه وخت د اخبارونو او مجلو يو ضرورت گرځېدلې و. د دوی شاعری، زمونږ د پاره د لارښودنې کار کولو او دوی په غېر رسمي توگه زمونږه استاذان وو. خو دا يو ډېر عجيبه اتفاق دے چې سره د يوې علاقې سره تعلق لرلو زما د دوی سره چرته ملاقات شوې نۀ و. خو چې خدای کوله نو د اجمل خټک پحقله په کابل کښې د سيمينار په حواله په کابل پوهنتون کښې د "لوړو زده کړو د وزارت" په گيسټ هاوس کښې مونږ دواړه د يوې کمرې ملگری شو.

"اسرار د طورو" د يوې علمی او ادبی کورنۍ سره تعلق لري. د هغوی درنې خټې او پښتنی خوینو د دغې علمی کورنۍ او د مردان د پښتونولۍ يو ښکلې امتزاج درلود. هغه ماته ډېر دور انډېش، زیرک او د سرې سینې څښتن او قدرمن مشر ښکاره شو. زه هم په سکول کښې څوارلس کاله استاذ پاتې شوې يم او کله چې ماته دا پته ولگېده چې دوی په سکول سائید باندې

پرنسپل پاتې شوه د دے نو په ما د دوئ د شخصیت د جلالی رغونې نور خوف او بیره هم خوره شوه. خو د دې جلالی رغونې څښتن شخصیت چې به کله خبرې کولې نو ټول به جمال جمال و. اسرار صاحب ډېر پرهېزگاره سره دے. پخپل وخت نمونځونه او نفلونه به ئې کول.

مونږ چې به کله سترې ستومانه د ما بنام د ډوډۍ خوړلو نه وروستو په کتونو کښې پرېوتو نو زه به ډېر زړ اوډه شوم او اسرار صاحب به رانه داسې وینې پاتې شو. د اسرار صاحب دا عادت و چې هغوی له به په ملاسته ملاسته کښې د یو اوږد گپ نه پس خوب ورتللو او ما به لا سر لگول نه و چې په خړېدو به شوم. زه په دې ډېر خفه یم چې ما د اسرار صاحب د خوب د راتللو د دغه خرامانی انداز غوښتنې پوره نکړې شوې.

اسرار صاحب کښې یو کمال دا هم و چې هغوی به د یو منظر یا ماحول نه متاثره شو نو ډېر زړ به ئې خپل دغه بنائسته جذبات د یو تخلیق په شکل کښې مربوط کړل او مونږ ته به ئې واړول. زمونږ د ټولو ملگرو په مینځ کښې به اکثر د اجمل خټک په خواهش مشاعرې کېدې.

تر کومه حده چې د اسرار صاحب په دې کوچنۍ سفرنامه کښې د واقعاتو، حالاتو او لمحاتو په لیک کښې د قېدولو خبره ده نو دا د اختصار باوجود د تفصیل عجیبه بنائست لری. ژبه ئې د یوسف زی لهجې د خوږلت او عام فهمۍ سره سره د مردان ادبی زرخېزۍ او د شنو

شنو فصلونو نظر خېزی، هم لری. چرته چرته پکښې د نظم گډون د
 سفرنامې د بیان په شوخی، کښې نور خوند هم پیدا کوی.
 د اسرار صاحب د ځنوالقابونه د هغوی د ژور نفسیاتی بصیرت
 تصدیق هم کېږی او په خصوصی توگه ئې چې زما په باره کښې په یو نظم
 کښې کوم حقیقت څرگند کړې د هغه زما د "اندرون" یوه ښکلې تصویر
 کشی ده او زه تصدیق کوم چې دا زما په حقله یوه تاریخی رائي ده.
 په دې نظم کښې چې هغوی ما سره د مینې او محبت د کوم نسبت
 اظهار کړې د نو ماته د خپل یو ورک همدرد پته ولگېده چې دا څوک
 د؟ او هغه ماته معلومه شوه چې دا گوندې "اسرار د طورو" د. لکه
 څنگه چې ما په دې شعر کښې پوښتل د:

چې ډېر ډېر مې قدروی په خپل صحبت کښې
 غم شریک مې څوک پیدا شولو په دشت کښې
 چې حالونه مو یو بل باندي ښکاره دی
 ډېر خویونه د ائینو دی محبت کښې

ډاکټر پروېز مهجور خوبشک د

۱۵ مئی ۲۰۰۶ء

بِسْمِ اللّٰهِ الرَّحْمٰنِ الرَّحِیْمِ

د افغانستان د لوړو زده کړو د وزارت له خوا د پیاوړی لیکوال او نومیالی شاعر اجمل خټک د زوکړې د اتیایمې کالیزې علمی څېړنیز سیمینار د اپریل ۲۰۰۶ء په ۱۹ او ۲۰ تاریخ په کابل کښې او شو. د افغانستان د اساسی قانون له مخې دولت به د علم، فرهنگ، ادب او هنر د پرمختګ لپاره اغېزمن پروګرامونه جوړوي او په دې ټولو برخو کښې به علمی څېړنې هڅوی او ملاتړ به ئې کوی.

ماته د اپریل په اولنۍ هفته کښې ستر اجمل خټک صېب ټیلیفون وکړو چې ته به مونږ سره د کابل سیمینار ته لاړ شي؟ ما فکر وکړو چې اجمل خټک د پښتون قوم د ازادۍ او سوکالیۍ دپاره بې درېغه قربانۍ ورکړې دی. نن د افغانستان حالات ښه نه دي. ولې بیا هم په علمی او ادبی سنگر د پیاوړی اجمل خټک د کار قدر کوی نو زه که هر څو د بای پاس اپرېشن چپو وهل یم د خټک صېب په قافله کښې به ځم. هغوی ماته په یو ټاکلی سرخط د مقالې لیکلو دعوت هم راکړو. بیا د خټک صېب ځوی ایمل خان خټک ما سره په فون تماس ونيوو. په ۱۲ اپریل ۲۰۰۶ء مې خپل پاسپورټ ایمل خان ته ورکړو. مقاله مې د اجمل خټک صېب په شخصیت ولیکله.



پہ ۱۷ اپریل ۲۰۰۶ء د گل پہ ورخ د سحر اوہ بجی د سپین جومات پپنسور پہ خوا کنبی د ٲولو ملگرو جمع کپدل وو. ما پہ راحت اباد کنبی منن¹ دی کرہ شپہ وکرہ. او بیا سحر اوؤ بجو له اشرف علی پہ خپل گاډی کنبی سپین جومات ته ورسولم. سعديه بى بى، اطهر علی او منن راسره هم وو.

گران سيف الرحمٰن سليم د گلوزو (پپنسور) نه راغلے و. د ۷۲ کالو دا خوان زلمے بوډا د پښتو ممتاز شاعر دے. گران طاهر افريدے راغلے و چي د بوره ايف ارد مير اکبر خان حوی دے. د جرس مدير پاتي دے او خانگړے افسانه نگار دے. سفرنامي ٲي هم چاپ دی. ډېر ښه سرے دے. هغه د کراچي نه راغلے و.

خلورم ملگړے شوکت شرار صېب انجینئر و چي د سوات مينگورې نه راغلے و. پنځم زه اسرار د طورو و. په سروبي کنبی روک شوه ووم خو بيا راته ښاغلی انور زېب مانېروال رايا د کرل چي ته موجود ئي. ايمل خان هم راورسېد. کوچ تيار و. بېگونه سمبال شو. پاسپورٲونه ايمل خان را کرل. کوچ د اسلاميه کالج د گېټ مخي ته د درې پروفيسرانو اباسين يوسفزي، پروېز مهجور او ډاکٲر ياسين اقبال په انتظار کنبی ودرېده. دوي پاؤ کم اته بجي راورسېدل او د پاکستاني افسرانو روايت ئي قائم وساته.

¹ زما ماشوم نمسے.

پروفیسر اباسین یوسفزے د خانپور ادینزو (دیر) د برادر خان ملک حوی دے. قابل استاد، شاعر او کمپیئر دے. دھر چا خوئیں دے. په تی وی ئی دنیا وینی او مینه ورسره کوی.
پروفیسر ډاکټر مهجور د پښتو اکېډمی پېښور غږے دے. د خویشکو (نوبار) د زرین خان حوی دے. محقق دے. صوفی شاعر دے. نیک انسان دے.

ډاکټر یاسین اقبال د تولاندی (صوابی) د پرنسپل محمد یعقوب خان قابل حوی دے. پی ایچ ډی ئی د سائنس په یوه شعبه کښې کړې ده. په میټریل انجینئرنگ کښې مهارت لری. د پښتو شاعر دے. په قام مئین دے. زما د حوانی مرگ خورئی اشفاق د لوبو دا ملگرے ماته خپل خورئی ښکاری.
مونږ لس تنه په فلائنگ کوچ کښې طورخم ته ورسېدو. پاسپورټونه او بېگونه وکتے شول. یو صاحب چائی ښاکړې او په افغانستان وردننه شو.



کلونه او شو چې افغانستان د اور په لمبو سوزی او د هېواد مادی او معنوی وجود ئی په غم اخته کړے دے. حوانان مړه، ودانۍ لوتې لوتې او مال حال تالا ترغه شو. که خارجی خواخوږی وو که وطن وال جنگیالی وو. د جهاد په نوم راغلی دوستان وو خو هېواد ئی برباد او قبیلې ئی بې کوره کړې. او بیا د مذهب په نوم وطن لا زیات کړون ولید. بیا نو په خارج کښې ناستو افغانانو لیکوالو

دنيا ته خپل فریاد ورسوو. په امریکا، ناروے، جرمني، پېښور او کوئټه کښې د افغانانو اخبارونه، مجلې او کتابونه چاپېدل چې د افغانستان دننه پس جنگي واکمني ئې دنيا ته ښکاره کړه. او نن په افغانستان کښې د سوزېدلي گلستان د بيا ابادولو کوشش په جمهوري طريقه کېږي. په دغه هېواد کښې انتخابات شوي دي. د قامي جرگې وکیلانو په ووت وزیران ټاکلي دي. صدر حامد کرزئي قابل او قامي غړي د ځان صلاح کار کړي دي. د پوهاند سيد اميرشاه حسن يار غوندي تکره عالم ته ئې د لوړو زده کړو د وزارت دنده په غاړه کړې ده. او د پښتو ژبې ستر محقق، نقاد او عالم زلمې هېواد مل ئې د مطالعاتي چارو صلاح کار ټاکلې دے. د دې دپاره چې په جنگ زپلي وطن کښې د زده کړې عمل ته په ټنډي وده ورکړي. په دې ضمن کښې په مختلفو علمي، ادبي او سائنسي موضوعاتو د علمي څېړنې سيمينارونه کېږي او نوې مترقي اسلامي جمهوري افغانستان جوړېږي.

مونږ چې د طورخم په مقام افغانستان ته دننه شو نو وموليدل چې د دواړو غاړو نه خلق پاکستان او افغانستان ته ځي راځي. مونږ سره د افغانستان مامورينو په رڼه ټنډه پخبر راغلاست وکړو. په نیاز ئې چائې راکړې. د سرحد مسئول په خوږو خبرو ومانځلو او په درناوي ئې د جلال اباد په لور په دوه کوچونو کښې رخصت کړو.

د ننگرهار والی طورخم ته زمونږ مخې ته خپل استازې
 رالېږلې ؤ. په جلال اباد کښې د قبائلي چارو رئیس محترم شاه پور
 خان صېب زمونږ استقبال وکړو. دغلته سفارتکار بابري صېب هم
 ؤ. غالباً د افغانستان په وخت يوه بجه د جلال اباد په ښار کښې
 مونږ ډوډۍ وخوره، د ماسپښين مונځ مو وکړو او بيا گاوو ته
 وختو. رئیس صېب راسره ؤ.

په جلال اباد کښې د حضرت باچاخان { مزار دے. مونږ ټولو
 هلته حاضرې وکړه. يو قاری د کلام پاک تلاوت وکړو. بيا مو د
 بابا { دپاره د مغفرت دعا وکړه. د بابا { د مزار عمارت مرمت او
 ارائش غواړې. دلته د بابا { په نوم يوه لیسې جوړول پکار دی چې
 ورو ورو د پوهنتون درجې ته ورسې. دا کار په لره پښتونخوا کښې
 د بابا { د شتمنو عقیدتمندانو د وس خیره ده. د هغوی په ډله کښې
 داسې جاگيردار او سرمایه دار شته چې د افغانستان د زده کړو د
 وزارت سره تماس ونیسي او د باچاخان { په نوم د هلکانو او جینکو
 دپاره يوه لیسې جوړه کړې. د باچاخان { په مزار شېر محمد نومي یو
 څوکيدار مقرر ؤ. باچاخان { د ازادۍ مجاهد ؤ، مصلح ؤ، د صبر
 جنگ ئې کولو، د تشدد خلاف ؤ او دیندار پښتون مسلمان ؤ.

وړاندې د افغانستان د نوموړي شاعر استاذ گل پاچا
الفت { قبر ؤ. د گل پاچا الفت } د پلار نوم ميرسيد باچا ؤ. مونږ د
استاد الفت { په مزار په جمع فاتحه وكړه. گل پاچا الفت } يو خندان

ظريف طبع او د
سمندر تل ته
رسېدونكې

ذهين انسان ؤ.

زړه ئې د مينې

ډك ؤ. نظم او

نثر دواړه ئې

بنكلي وو. بې

كينې سرې ؤ. په

خوئې خصلت

او لفظونو

كبنې ئې بنكلا

وه. الله پاك دې



ورله مرتبي

اوچتې كړي.

دلته

رئيس صېب

پاتې شو او



مونڙ وړاندي لارو. په جلال اباد کښې د ننگرهار د قومي ټي وي نه
 بناغلې نصير احمد صافي زمونږ ځينو ملگرو سره په اختصار
 خبرې وکړې او زمونږ عکسونه ئې واخستل. ما د ټي وي د نمائنده د
 يو سوال په جواب کښې ووييل:

"زه محسوسوم چې په خپل کور کښې گرځم. مونږ د پېښور
 او مردان د سيمې پښتانه د کابل د درياب او د اباسين اوبه څښو او
 د دې دريابونو په اوبو خپلې زمکې اوبه کوو. زمونږ ژبه، نسل،
 کلتور او دين يو دے. مونږ د يو بل وروڼه يو. نو دا وطن راته خپل
 کورښکاري."

هم دا ډول خبرې سلیم راز او سيف الرحمٰن سلیم هم وکړې.
 عموماً زمونږ د ټولو دغه ډول تاثرات وو. په جلال اباد کښې د
 پوهنځي يو استاد ته ما خپل دوه کتابونه ورکړل.

اوس مونږ سروبي ته په درينجکوران شو. ما خپل يو لاس
 په سينه کلک ايښے ؤ او په بل مې وړانديښے سیت کلک نيولے ؤ.
 ما سره د خپلې شلېدلې سينې غم ؤ خو چاته مې اظهار نه کوؤ. د
 غرونو سيل زما فکر ته مېدان فراخ کړے ؤ. چې سروبي ته ورسېدو
 نو څلورنيمې بجې وې. دلته مو اودس وکړو. بيا مو د مازيگر مونځ
 وکړو او شنې چائې مو نوش کړې. او بيا فلائنگ کوچ ته اوختو.
 مونږ ټول لس تنه وو. زما نه په شمېر کښې ځان ورک شوے ؤ. انور
 زېب انجينئر خبر کړم چې ته خو دا دے موجود ئې. او د خدا يوه
 لطيفه ئې مينده کړه. اوس مونږ دلته بند په لاره روان شو. دا لاره

که سرک و! د ټینک یا بله ووزر دپاره خو بده نه وه خو د ژوبل افغانستان په غاړو غرونو کښې د اسلام اباد د سرکونو توقع هم لېونتوب دے. دا کوږ ووزر سرک هم دم غنیمت و. ما د ډرائیور نه تپوس او کړو:

"باچا ستا نوم څه دے؟"

وئیل ئې "خان زاده".

ما وے "خان زاده ته خو زمونږ د مردان ژبه وائې".

"صېب زه ډېره موده په مردان کښې ووم".

"مردان کښې دې څه کار کولو؟"

"صېب ما به ټرک چلولو. کراچۍ پورې به تلم ډېره موده

مې خان زاده خان له غنم راوړل. دا ډېر بڼه خلق وو. مزدوری به ئې په

وخت راکوله او ډوډۍ به ئې هم راکوله".

"خان زاده! دا چې مونږ ئې په جلال اباد کښې زیارت وکړو

دا بابا تالیدلے و؟"

"او صېب دا خان ډېر نرسے و. ما ئې جنازه هم لیدلې وه. د

ډاکټر نجیب زمانه وه"

"خان زاده! دا طالبان څوک وو؟"

"صېب واللہ دا خو رقم رقم خلق وو. په دوئ کښې د دې

ځاؤرې فرزندان وو. خفه کېږه مة. ستاسو د ځاؤرې پښتانه پکښې

وو. پنجابیان، ایرانیان او عرب پکښې وو. او نور خلق وو".

دلته بند لار مونږ وار بې واره په لتو وهلو. د انور زېب نړۍ
ملا خو درېدونه کول. دا ځوان سرې د ملا درېد بيا روستو هم ډېر په
عذاب کړې ؤ. تبې نيولې ؤ.

زمونږ ډرائيور ډېر په هُنر او چابک دستۍ فلائنگ کوچ
زغلولو. د ما بنام مونځ به مونږ په بت خاک کښې کوو. په لار کښې
ملا عمر کلې راغې. دلته د چينار د ونې لاندې د پلاستک په کرسو
کښېناستو. قهوه نوش جان شوه. دا يو ښکلې ځای ؤ. چينې
پکښې وې. په بت خاک کښې مو د ما بنام مونځ وکړو. نو د بگرامۍ
په اولسوالۍ ورغلو. او د بجلو په پرق پروق کښې د موټرو په گورم
کښې د افغانستان په مرکزی ښار کابل وردننه شو. د کابل ښار
غورېدلې گلزار ؤ. ښکته هم رڼاگانې وې او گېر چاپېر په غرونو هم
برقی چراغونه ځلېدل. اته بجې د ماسخوتن مونږ د کابل افغانستان
د عالی تحصيلاتو مرکز ته ورسېدو.

دلته محترم پروفيسر صابر خویشکی مُعين وزارت
تحصيلات عالی او رئيس د ليليه (مهمان خانې) مونږ ته په مينه او
محبت پخبر راغلاست ووئيل او د اوسېدلو د پاره ئې کمري راکړې.
زه او گران ډاکټر مهجور صېب د خویشکو (نونبار) چې د پښتو
اکېډمۍ پېښور پروفيسر دې په يوه کوټگۍ کښې راغلو. دې
کوټگۍ کښې د ضرورت فرنيچر ؤ او ورسره جخت تشاب هم ؤ.
د کابل هوا خوږه او رُوح افزا وه. مونږ غسل او کړو مونځ مو
اوکړو، ډوډۍ مو او خوږه او بيا اوډه شو.

په ۱۸ اپریل ۲۰۰۲ء زه وختی وینښ شوم. د مانځه نه پس ناست ووم فکر اوږه ووم " دا په تېرو شلو پنځه ویشتنو کلونو کښې په افغانانو څه تېر شول. مرگونه، لوټ، تالان، هجرت، د ابادو منزلونو او کورونو وړانول، نړول، سوزول. د پوهنځیو، لیسو او پوهنتونونو بندول او وړانول. د سپینو، تورو او غنم رنگه خارجیانو د دې غریب او ښکلی وطن په جمال اور لگول د ستم گری، یوه خونړۍ کیسه ده.

خو نن د افغانستان د بیا ابادولو هڅې کېږي. د نوی حکومت په جوړېدو تعلیمی ادارې په غزېدو دی. په دغه تعلیمی ادارو کښې په مجموعی ډول د زده کړې کوونکو شمېر په زرگونو د. یوازې د کابل په پوهنتون کښې د محصلینو شمېر شپږو زرو هلکانو او جینکو ته نژدې شوي ده. د څلور سوو نه زیات استاذان پکښې کار کوي. دا تعلیمی زیار جاری د. په هرات، کندهار، بلخ، تخار، ننگرهار، خوست، جوزجان، بدخشان، کندوز، سمنگان او فاریاب کښې تعلیمی هلې ځلې روانې دي. دولت سره د پیسو پنگه کمه ده. د عمارتونو کار اټال د. وران کورونه کنډر کنډر عمارتونه بیا جوړول غواړي. د امنیت مسئله هم ده. ما فکر کولو چې که افغانان یو ځل بیا په مینه او محبت یو بل ته غاړه ورکړي، د تورو، سپینو او غنم رنگه خارجیانو نه ځان اوساتي، ټولې قبیلې یوه جرگه یو ملت شي نو ډېر زړه به دا ژوبل شوي ملک اباد شي. پروڼه غم هېرول او د سبا فکر کول دي.

په ۱۸ اپریل ۲۰۰۶ء د مازیگر شپږ بجې گاډی راغله او مونږ د حفاظتی مامورینو په شرکت د کابل د ښار انټرکانټی نینټل هوټل ته لاړو. گران اجمل خټک او ډاکټر خورشید عالم په دغه هوټل کښې وو. ډاکټر راج ولی شاه خټک هم په خپل امتیازی مزاج د "لته بند" د لټو نه ځان بچ کړه. سلیم راز د طبقاتی ټولنې د امتیازاتو نه پخوا هم گيله من ؤ او نن هم دے. ما سره د خپلې شلېدلې سینې فکر ؤ. خو د اجمل خټک ضعیف او ناروغتیا لایات فکر مند کړه ووم. او په دې خبره بې انتها خوشحاله ووم چې د افغانستان دولت او د لوړو زده کړو وزارت په دولتی سطح د پښتون قوم د بې جوړې انقلابی شاعر او ممتاز نثرنگار د علمی او ادبی خدماتو قدر کوی او د پوهنځو او پوهنتون طالب علما د هغه د علم او فکر او فن ځنی استفاده کوی.

د انټرکانټی نینټل په ډیوډی (Lobby) کښې ښاغله اعتماد خان هم موجود ؤ. د اټک پټرولیم لمیټه دا کنټری ریپریزینټیټیو د اجمل خټک ملاقات له راغله. دا صاحب په کابل کښې ملازمت کوی. دلته یو زلمه هلک ؤ چې د هغه مور شاعره وه. د خټک صېب ملاقات له ئې ځوی رالېږله. خټک صېب هغه پېژنده. نوم ئې زما نه هېر دے. خټک صېب د ډاکټر خورشید عالم د قربانی، د هغه د جدوجهد او د سلیم راز د هلک وانی. د جوش یوه واقعه بیان کړه. د کراچی په هفته وار اخبار کښې چا "حیا ناک" د باچا خان {خلاف یو ازاری بیان ورکړه. سلیم راز

د اخبار دفتر ته د ملگرو سره لار او د باچاخان په عزت ئې ننگ اوکړو. هغه بيان باز توبه گار شو او په خپل پوچ بيان ئې د ستومانۍ اظهار هم په دغه اخبار کښې چاپ کړو.



د غلته مونږ وار په وار خپل شعرونه واړول. د انټرکانټ دغه لابی به زمونږ دا مشاعره او د ځنې شاعرانو لطيفې يادې ساتي. خټک صېب دې شعرونو ته يو دم تازه شو:

تا چې زلفې راخوړې کړې زړه مې خور شو
سودائی دې کړم د سوده مې زړه تور شو
ما ودان کابل په خوب کښې دے ليدلے
که تالا پکښې زما د کاکا¹ کور شو

(اسرار د طورو)

په دغه مشاعره کښې د سيف الرحمٰن سليم غزل بوداگانو کښې ځوانی پيدا کړه او د سليم راز د يو شعر مصرع خو سمه د کابل د منو مربه وه:

"زما خپله تجربه ده"

¹ په کابل کښې چې کله لوټ تالان و نو د سابق قاضي القضاة محمد امين خوگيانی { کور او کتب خانہ پکښې هم تالا ترغه شول.

سليم راز د رڼا په طلب كښې هم د خپل خيالي چراغ نه
علاوه بل چراغ پسې نه ؤى. ځنې صوفيان خو نه په دېروى او نه په
حرم بس په رڼا مټين وى.

اباسين د عام و خاص خوښ شخصيت دى. او په هره موقع د
خپل تخلص حق ادا كوى. ډاكټر ياسين، ډاكټر خورشيد عالم او
طاهر افريدى د يورپ خبرې كولې. او اباسين د "ياد سته" په غزل
كښې د نواب دير هغه دير په اباسين لاهو كړو. د لطيفه گوښې په
حقله زما رائي دا ده چې د يو اديب او تعليم يافته پښتون په ژبه
خواره پاسته الفاظ راتلل ښه خبره ده. بيا پروفېسر خو زه Abbot
گڼم. نو د دوى په ژبه پاكيزه لفظونه ډېر ښه لگي.

په ۱۹ اپرېل ۲۰۰۶ء د عالي تحصيلاتو د وزارت په مركز
كښې په يو لوى هال كښې په نهه نيمې بجې د سيمينار افتتاح
اوشوه. په دېه د افغانستان د تعليم مركزي وزير محترم پوهاند امير
شاه حسن يار او د زده كړو د محكمې رئيسان، مسئولين او
محققين پروفيسران ناست وو. د افغانستان اسلامي جمهوريت د
لوړو زده كړو وزارت دا سيمينار د نوميالى شاعر، پياوړى ليكوال
او ټولنيز شخصيت اجمل خټك د زوكړې د اتيايمې كليزې د علمي
څېړنيز سيمينار په نوم ترتيب كړى ؤ. دا د ۱۳۸۵ لمريز كال د وري
دېرشمه نېټه او د چارشنبې ورځ وه. د مجلس صدر زمونږ مشر
ملگرې ښاغلى سيف الرحمٰن سليم ؤ. په خوا كښې ورسره گران
اجمل خټك ناست ؤ.

د قرآن عظیم الشان د تلاوت نه وروسته د افغانستان د اسلامی جمهوریت د جمهور رئیس پېغام پوهاند دکتور سید امیر شاه حسن یار (وزیر تعلیم) واؤرولو.

د پوهنې د وزارت پېغام بناغلی محمد صدیق پتمن واؤرولو.

د اطلاعاتو او فرهنگ او ګرځندوی د وزارت پېغام هم واؤرول شو.

د کابل پوهنتون پېغام ډاکټر عبدالحيٰ نظيفی وړاندې کړو.

د کابل د روزنې او ښوونې د پوهنتون پېغام پوهنمل شېرزاد ووئيلو.

د ننګرهار د پوهنتون پېغام پوهندوی امان الله حمیدزی راوړه و.

د دې نه پس محترم اباسين يوسفزی دد اجمل خټک په شخصیت یو ښکل ې نظم واؤرولو.

دې ټولو شخصیتونو او ادارو د علم او ادب او د شعر او فکر په حواله او د پیاوړې اجمل خټک د فولادی عزم او نه ستومانه کېدونکې پاکې انساني جذبې په حواله د دې لوړ پښتون د فکر او خدمت څېړنې ته تبریګات وړاندې کړل. او د افغان قوم د ملی روایت مطابق ئې خټک صېب او د هغه ملګرو ته د مینې او ورورولۍ په ژبه تود هرکل ې ووئيلو. په اخر کېښې اجمل خټک په

ناروغه وجود او په خوږه ژبه د افغانستان د اسلامي جمهوريت د رئيس اعلیٰ حامد کرزي، د هغه د صلاح کار محقق اديب شاعر پوهاند زلمي هېوادمل، د ستر پوهاند دکتور سيد امير شاه حسن يار (وزير تعليم)، د دولت د همکارانو، د کابل او ننگرهار د پوهنتونونو د عالمانو، پروفيسرانو او د افغانستان د ټولو ورونيو تشکر او کړو چې هغه او د هغه ملگرو له ټي دو مره عزت ورکړو. هغه په جذباتي انداز کښې ووتل چې:

"زما مور او خور به په مزدوري، پردې مېچنې او رولې او زما تربيت ټي او کړو."

هغه ووتل زما دا نظريه او مفکوره ده:

چې نشه د استبداد لری په سر کښې
ماته يو دے که مغل دے که افغان

هغه ووتل "زه د ټولو قومونو د ازادۍ قائل يم. د ظلم خلاف يم. ظالم که مغل دے که افغان دے، زه د هغه مخالف يم." هغه زياته کړه "زه مظلوم يم او خارجيانو ته وایم چې تاريخ دروغ نه وائی. افغان هغه قوم دے چې په رضا به درسره دوزخ ته لار شی خو په زور ټي جنت ته هم نشی بوتلے."

هغه زياته کړه چې "پاکستان اقبال ته څه څه نه وائی. اقبال

وائی:

آسیا یک پیکر آب و گل است
ملت افغان در آن پیکر دل است

دا افغان ملت د ایشیا په وجود کښې زړه دے. که زړه بې
قراره وی نو د ایشیا وجود به بې قراره وی او چې ایشیا کښې بې
قراری وی نو دنیا کښې به امن نه وی. "
اجمل خټک ووي:

پښتو او فارسی د افغانستان غټې ژبې دی. دلته تاجک او
ازبک هم شته. ترکمن هم شته. دا ټول افغانان دی. په دې ژبو تاسو
گپرچاپېرگاوندیانو سره د ورورولۍ تعلقات جوړولے شی. د لرې
پښتونخوا اوسېدونکی ستاسو وروڼه دی. یو نسل، یوه ژبه، یو
دین، یو کلتور لرو. پاکستان، ایران، تاجکستان، ازبکستان او
ترکمنستان، ټولو قومونو سره ستاسو ورورولۍ جوړېدے شی. دا
ورورولۍ ستاسو په گټه ده. دا ورورولۍ د ایشیاء په گټه ده او دا
ورورولۍ د گردې نړۍ په گټه ده. نن دنیا ته د امن ضرورت دے. چې
امن راشی نو ترقی به اوشی. زه خورنیا وینم. ماته ښکاری. ستاسو
مستقبل زمونږ مستقبل روښانه دے. حکه زه وایم چې:

زما د بابا کور او ورور به خداے کا یو صلا شی
د وینو په دې ډنډ کښې به یو نوے گل پیدا شی
د دې نه پس د ډوډۍ او مانحہ وقفه وه.



د سیمینار دویم نشست دوه نیمې بجې د سیمینار په حال



کښې پېل شو. د سیمینار د رئیس په اجازت ښاغلی ادیب حبیب الله رفیع د اجمل خټک په کتاب "دا زه پاکل ووم" یوه علمی مقاله وړاندې کړه او دا ئې د "رپورتاژ" یوه ښه نمونه ثابته کړه. د ښاغلی عبدالله بختانی په سوال د "خاطره" او "رپورتاژ" په مینځ کښې

بناغلی رفیع صېب یوه کرښه رابښکله. ځنې نورې مقالې هم ولوستې شوې. د افغانستان ادیبان په پښتو او دری ژبو کې د یورپي څېړنکارو په طریق کار (Method) د یو ادبي علمي تخلیق جایزه اخلي. نوزۀ د خپلو اکثر و لیکوالو نه او خصوصاً د خپل ځان په مقابله کې د تحقیق په کار کې دوی غوره گڼم.

بیا ما د محترم اجمل خټک په شخصیت مقاله وړاندې کړه. د مقالې په اورېدو ټول سامعین مطمئن وو. گران اباسین یوسفزی غوښتل چې یو څو زیاتې چې د خټک په تصنیفاتو ورغلې وې. ما د هغوی د تجویز مننه وکړه او عرض مې اوکړو چې په سیمینار کې د اورولو په خاطر د سامعینو خاطر او د وخت احترام ملحوظ وگڼي نو د مقالې نه کتاب جوړېدې شو:

"مغلیم چې به نه کوم خاطر د پښتنو؟"

(اسرار د طورو)

زما د مقالې نه وروستو پروفېسر پروېز مهجور صېب یو ښکلې نظم واورولو. د ډاکټر راج ولی شاه مقاله هم په دغه اولنۍ ورځ سامعینو واورېده. د دویم نشست د اختتام نه پس مونږ خپلو ځایونو ته راغلو. په دغه ماښام د اریانا ټیلیویژن له خوا د ډوډۍ بلنه وه. د ټی وی دپاره یوه مشاعرې هم ریکارډ شوه. د مشاعرې Compare اباسین یوسفزی و.

په ۲۰ اپریل ۲۰۰۲ء د پنجشنبې ورځ وه. په نهه نیمې بجې د سیمینار افتتاح د رئیس محفل استاد رهنورد زریاب په امر وشوه.

مرستیال ئې دکتور راج ولی شاه خټک ؤ او منشی پوهندوی احمد شاه زغم ؤ.

د ارواښاد پوهاند رښتین مقاله د پوهندوی ډاکټره زرغونه زیور له خوا وړاندې شوه چې په اجمل خټک لیکلې شوې وه. مېرمن زرغونه زیور د ارواښاد رښتین لور ده. پوهاند رښتین لوی اديب ؤ. د مقالې ژبه د بنائسته نثر اعلیٰ نمونه وه. د محترمي خور زرغونه زیور انداز د لوستو هم ډېر ښه ؤ. خو بیا ورته د خپل پلار په شکسته تحریر لوستو کښې تکلیف ؤ نو اباسین یوسفزی ته ئې د لوستلو ووتل. د هغه پرې سمې رانه غلو نو دکتور راج ولی شاه کاغذونه ترلاسه کړل او په تعجیل ئې مقاله ترسره کړه. زرغونه صاحبې خو په سټې روغه ښکارېده ولې دکتور زیور صاحب جراحت رنځولې ؤ. الله دې دواړه خوشحاله کړي.



بیا پوهیالی گل احمد یما په فارسي ژبه د اجمل خټک په مشهور کتاب "د غېرت چغه" باندې مقاله ووتله او غالباً په پښتو ئې نظم ووتله. (د یما بېگم او هغه دواړه وروسته زمونږ کمرې ته راغلل. مهجور سره ئې د بایزید انصاری په حقله خبرې کول غرض وو. د "خانه نویسندگان جهان در افغانستان" په حقله ئې هم څه وویل غوښتل خو په ژبه ئې نه پوهېدو. او بله دا چې رئیس د مهمان خانې او د سیکورټې مامورینو "نیرې چارې ته مېلمانه پرې نه ښودل".

هغوی یو درک راکړ ... (Email: info@rahapen) چې ...
(دا خو جمله معترضه وه.)



د یما صېب نه وړاندې سلیم راز یوه ښه مقاله وئیلې وه او د خټک صېب انقلابی شاعری ئې مخې ته راوړې وه. د سلیم راز مخصوص انداز دے. دا تکړه ادیب، ترقی پسند لیکوال او شاعر دے. د تنظیم سازی هنر ورځی. سیاسي فکر لری.

د کوټې د "لمبه" مجلې مدیر ښاغلی صادق ژړک "د ژوند چغې" ته لنډه کتنه کړې وه. مقاله ئې ښه وه. د ده نه وروسته مونږ د پیر محمد کاروان ښکل ۷ شعر واوړېدلو. ورپسې د سرمحقق عبدالله بختانی خدمتگار د خټک صېب په دوه کتابونو "د ژوند قیصه" او "د ژوند چغه" باندې یو علمی بحث و خو دا مقاله پاتې شوه.

د سیمینار په دوېمه ورځ د سهار په غونډه کښې د ښاغلی دکتور خورشید عالم مقاله وه "زه اجمل خټک څنگه پېژنم؟" د خورشید عالم قیصې ډېره خوږه وه. د پردمنه وه. د اجمل یو تصویر هم و په دغه قیصه کښې. ډاکټر یو همدرد انسان، د مینې ډک انسان، یو مکمل انسان لیدل ۷. هغه زلمی خورشید ته د ژوند لار او ښووله د بهر دنیا ئې ورته په گوته کړه. د گوټ نه ئې راوویست. هغه د اجمل په شکل کښې یو دردمند انسان ولید چې قومی عالمی درد لری. دا قیصې د ډاکټر خورشید عالم ذاتی قیصې هم وه او زموږ

قومی سانحه هم. نه پوهېږم دا مقاله وه که الهامی افسانه وه. زه خو ورته فکر اوږه ووم.



په دغه ورځ د ډوډۍ او د مانځه د وقفې نه پس په اخری نشست کښې رئیس د جرس ایډیټر، د افسانو لیکوال طاهر افریده و. مرستیال ئې محمود صافے و چې د تعلیم او تربیتی پوهنتون استاد و. منشی پوهندوی احمد شاه زغم و.

اوس نو د سرمحقق عبدالله بختانی خدمتگار د مقالې وار و. هغوی د اجمل خټک په دوه کتابونو "قیصه زما د ادبی ژوند" او "د ژوند چغه" مقاله لیکلې وه. ضمناً ئې د خپلې کتب خانې د تالان قیصه وکړه (دغه شان ماته په ۱۲ اپریل ۲۰۰۶ء خورنجیې بی بی د خپل اروانباد بابا محمد امین خوریانی د کتب خانې او کور د تالا کېدو ذکر کړے و). بختانی خدمتگار زیاته کړه چې د اجمل خټک کوم کاغذونه ما سره وو هغه مې د کابل نه لرې په خپل کور کښې ایښی وو. هلته هغه د تالان نه بیچ وو نو ما اجمل خټک ته ورسول.

رئیس د محفل طاهر افریدی د وخت چېې قابو ساتلې نو محترم خدمتگار خپله مقاله په لنډو ختمه کړه. د سوالونو په وقفه کښې ښاغلی رسول امین د نوی انسانی علومو په حواله ووي چې "پښتون ملت نه دے، قبائل دی. افغانستان دې ټولو گاونډیانو سره روغه ساتی." په دې نکته نور ټینگار ونه شو. اروانباد خادم خو وائی "پښتون د ملت نوم دے" (نوي رڼا مخ ۴۰۱).

بیا ډاکټر یاسین اقبال خپله مقاله وړاندې کړه او د اجمل صېب قام دوستی ئې واضحه کړه.

اباسین د اجمل خټک په شاعری خبرې او کړې خو رئیس ئې د کمري د ملگرتیا پړواه ونه کړه او حکم ئې جاری کړو چې وخت لږ دے. اباسین د طاهر په طهارت خانه کښې د ډېر وخت د اخستو گيله او نه کړه او لکه د منونکی تلمیذ ئې مقاله ختمه کړه.

د پوهنمل محمد آقا شېرزاد مقاله "د اجمل خټک په شاعری کښې بدیعی ښکلاوې" فنی مقاله وه. ځنې شاعرانو د مینې او اخلاص نه ډک خواږه شعرونه ووئیل. مونږ د پوهنیار محمد نور خېری، د ښاغلی کاتب پاڅون، د کمال الدین مستان او د باز محمد عابد تشکر د مینې او وروړولۍ په ژبه کوو.

بیا د اجمل خټک صېب د کتاب "د وخت چغه" نه ښاغلی اباسین یوسفزی "نوی کال ته" نومی نظم واړولو. خټک صېب ډېر خوشحاله شو او بیا بیا ئې د اباسین صوتی اهنګ وستایه. رئیس صېب ورته هم په مینه مینه کتل. رومپت ئې و کڼه. ورته خوشحالبده.

د جمهور رئیس صلاحکار زلمی هېوادم ل صېب بڼکلې
 پستې علمې خبرو او د مقاله نگارانو د اغلاطو اصلاح ډېر خوند
 اوکړو. هغوی پوهانو روڼو او خوئیندو ته تشکر ووئیل. پوهاند
 امیر شاه



حسن یار د
 مقالو په کتاب چاپ کولو پوهان خوشحاله کړل. پروفیسر صابر
 خویشکی معین د وزارتِ تعلیم و فرمائیل "مجموعه مقالاتِ شما
 چاپ شود".

پوهاند سید امیر شاه حسن یار چې دا مهال د لوړو زده کړو د وزارت دنده په غاړه لری ووئیل چې مونږ د یوې داسې علمی تحقیقاتی ادارې د جوړولو اراده لرو چې د خوشحال خان خټک او د هغه د اولاد په علمی او ادبی کار به تحقیق کوی.

پیاوړی اجمل خټک د افغانستان د اسلامی جمهوریت د جمهور رئیس اعلیٰ حضرت حامد کرزی صېب، د وزیر تعلیم سید امیر شاه حسن یار صېب، د لوړ ادیب زلمی هېوادم صېب، د پوهانو روڼو لونیو، خویندو، مشرانو او کشرانو تشکر وکړو او د افغانستان د روښانه مستقبل امید ئې ښکاره کړو. او دعائې وکړه چې الله پاک دې د املک او دا قوم اباد کړي.

هغه ووئیل: زه، زما قلم او زما ژوند زما نه دے. دا زما د لوی قام د لویې ورورولۍ دے، د غریب اولس دے. هغه دا هم ووئیل چې د لوړو زده کړو وزیر صېب د کومې ادارې د جوړولو اعلان وکړو دا دې شخصې نه وی فکری اداره دې وی. د دعا نه پس دا تقریب پای ته ورسېدو.

واپس خپلو کمرو ته راغلو. زما ذهن کښې د ستر خوشحال خان خټک یو موزون فکر گونډه:

درست پښتون له قندهار تر اټکه
سره یو د ننگ په کار پټ او اشکار

په ۲۱ اپریل ۲۰۰۶ء مونږ ټول ملگری د اجمل خټک بابا په قافله کښې "گل غونډی" ته لاړو. دا د جمعې ورځ وه. "گل غونډی"

د پروان د ولایت یو ډېر بنسکل ۛ مقام د ۛ. دلته د غرونو جلال هم شته او د غرد چينو او گلونو جمال هم شته. هو آئې ډېره خوږه ده. د "گل غونډې" لمن ډېره ويړه ده. دلته سبلانيان په موټرو کښې د لرې لرې نه د خپلو بچو سره راځي، اخل ۛ پخل ۛ کوي او د بنسکلا خوندونه اخلې.

د پروان والي بناغل ۛ عبدالجبار تقوي د ۛ. دا يو بناسته خوان د ۛ. د فارسي شاعر د ۛ، په پښتو ژبه پوهېږي. تقوي دار د ۛ، خوش لباس د ۛ او خوش گفتار د ۛ. خندان، گل افشان د ۛ. د ولايت تعمير نو ته متوجه د ۛ. پياوړ ۛ اجمل خټک او مونږ ئې مېلمانه وو. د جمهور رئيس صلاحکار ستر اديب زلم ۛ هېوادمل په دغه سفر کښې زمونږ رهبر ؤ. د ولايت د والي سره مونږ هغه (د جمهور رئيس صېب صلاحکار) متعارف کړو. د هغوي پېژندگلو ئې مونږ سره اوکړه. بيا د چايو دور شروع شو. د جمعي مانځه له د



مسجد په لور دواړه صاحبان لارل. مونږ د "گل غونډی" د پاسه
 مونځ وکړو. د کبمرو خاوندان د عکسونو جمع کولو په دنده
 مشغول وو.

د مانځه نه وړاندې دلته په چل چل کښې یوه ښکلې
 مشاعره وشوه. د سيف الرحمٰن سليم صېب د غزل په اورېدو
 تقویٰ صېب ووئیل:

"سليم صېب بابا دے خو خبرې د زلمو کوی ."

د مانځه نه وروسته د گل غونډې د پاسه په هال کښې د
 والی صېب عبدالجبار تقویٰ د طرفه مېلمستیا وه، تقویٰ صېب
 د ډوډۍ په مېز د ټولو نعمتونو سره د زړه مینه او د افغانانو د
 روایتی مېزبانۍ ټول خواږه ایښی وو. بیا قوماندان صېب خو د
 غونډې قاشونه د مېلمنو ځلو ته په کمال نیازمندی رسول. او والی
 صېب مسلسل د درې شپو دپاره د پاتې کېدو ستونه کول. چې
 واپس راتلونو د مینې سوغاتونه ئې راکړل. زه د ولایت د ښکلا او د
 گل غونډۍ د جمال او د والی صېب د حُسن سلوک او خنده جبینۍ
 ځنې ډېر متاثر شوم. بیا چې محترم زلمی هېواد مل گل بهار ته
 بوتلو، د سیند په غاړه غاړه مو د باغونو او شنو پتو جنتونه ولیدل
 او د افغانانو په سترگو کښې مو د مینې او محبت رڼا ولیده نو دا
 مو یقین پیدا شو چې افغانان به ډېر زر بیا خپل وطن اباد کړی.
 خارجیان که تور دی که سپین هغوی به دا قوم پرېږدی چې د امن په
 فضا کښې ساه واخلي او د ټولې ایشیاء د سکون باعث شی. د

افغانستان نه چارچاپېره چین، تاجکستان، ازبکستان، ترکمنستان، ایران او پاکستان پراته دی. دا ټول ملکونه به د افغانانو په اطمینان قرار ومومی. د پامیر نه تر هراته پورې د هندوګش د غرونو دا سلسلې به افغانستان د کوه بابا نه راوتې دریابونو د کابل، د هلمند، د ارغنداب او د هرات په اوبو سپراب وویښی. او د غرونو دا وطن به باغونه باغونه شی.

زه چې د گل غونډی، او گل بهار او جبل السراج د بنائسته یادونو سره کابل ته راغلم نو مترنم خیالونه مې په کاغذ رقم کړل:

دا باغونه د جنت دی
 د پروان د ولایت دی
 هر پړاو ئې گل بهار دے
 هر یو بوتے ئې گلنار دے
 گل غونډی د گلو سازه
 د ازغو نه ده بې نیازه
 د چینو اوبه ئې سپینې
 ژوند بخنونکې دی شیرینې
 هر بچے ئې نازنین دے
 هر وگړے ئې حسین دے
 سیند ئې څه په شان روان دے
 ولایت په ده ودان دے
 گپرچاپېره غرونه غرونه

افغانان دی لوړ سرونه
 والی خوښ ئې په تقوی دے
 خدای ئے نمانځلے په ښکلا دے
 منتظم عالی وقار دے
 په نامه عبدالجبار دے
 دا گلونه دې خندان وی
 دا باغونه دې ودان وی
 دا زمونږ د زړه دعا ده
 دا زمونږه تمنا ده

زما دا نظم لوړ ادیب او د جمهور رئیس صلاحکار زلمې
 هېوادملى بناغلی تقوی صېب ته ورسولو. هغوی په فون ماته د
 تشکر پېغام راكړو. زه د هغوی د بیا ملاقات تېرېم.
 مونږ په دغه ورځ په "کابل ان" کښې د ماښام ډوډۍ د
 سرحدونو، قومونو او قبائلو د چارو د وزیر محترم عبدالکریم
 (براهوی) سره وه. گران براهوی په رڼه ټنډه اجمل خټک او د هغه
 سره راغلو ملگرو ته پخېر راغلاست ووئیل او د مېلمنو په راتگ
 ئې د منډې خرگندونه وکړه. په ځواب کښې خټک صېب یوه لنډه خو
 له محتوایه وپنا وکړه. وئیل چې:
 "ستاسو د مینې تشکر. د ویاړ ځای دے چې د افغانستان د
 بیا جوړولو بهیر په بیړه روان دے. تاسو زمونږ د مینې او وینې

ورونه یی. مونږ ټول یو قوم یو. د مینې او ورورولۍ په لور به چټک
 گامونه اخلو. ستاسو د مینې تشکر. " (د هغوی د وپنا مفهوم)
 وزیر صېب مونږ ته تحائف هم راکړل او په مینه ئې الوداع
 کړو.



بیا نو خپلې کمږې ته راغلو. مونږ خونه مو او کړل او اوډه شو.
 ما خوب لیده چې ماته ظهور الحق لالا وائی "سبک د
 لیکونکي فکر او شخصیت د سبک سپین او سره زرویلی کول او
 قالب کولو ته وائی. د لیکونکي فکر او شخصیت د هغه سبک د.
 د اجمل خټک ژبه د هغه د ملت خهره ده. " چې راوینس شوم نو ظهور
 الحق لالانه و. ملا اذان کولو. وئیل ئې "الصلوة خیر من النوم". زه
 راپاڅېدم. مونږ مې او کړو. مهجور صېب هم بیدار و. مونږ ئې
 وکړو. د مهمان خانې په صحن کښې ئې قدمونه اخستل. او بیا
 ناشتې ته وبللې شو.

په ۲۲ اپریل مونږ د تعلیم او تربیه پوهنتون ته لاړو. دا
 پوهنتون د افغانستان (کابل) د ټولو نه په عمر کوچنۍ پوهنتون
 د. ماته یو صاحب و وئیل چې د پوهنتون درجې ته په ۱۳۸۲ هـ ش /
 ۲۰۰۳ء کښې رسېدلې د. په دې حساب د دوه نیمو کالو خبره شوه.
 دا اداره ډېر کار کوی. زرگونه محصلین ئې تربیه کړل او کوی ئې.
 دلته هلکان او جینکۍ دواړه تربیه کېږی. جینکۍ د پردې او حیا په
 لباس کښې وی.

په دغه ورځ مونږ د کابل ښار

ته



بوټل ځي شو. د

غرمې ډوډۍ، مو په يو عام هوټل کښې وخوړه او ملگرو څه
 خريداري (Shopping) هم وکړه. په بازار کښې يو ځوان د اباسين په
 ليدو ډېر خوشحاله شو. د تې وې په حواله ئې وپېژنده.

مانښام مونږ د انجینئر عارف نورزی مېلمانه وو. دا صاحب
 په اسمبلۍ کښې د يوې چوکۍ مالک دے او د مينې، محبت او
 ورورولۍ داعی دے. مېلمنو له ئې په ډالۍ کښې پټکۍ ورکړل.

بناغلی اجمل خټک خو بیا دغه دستار پاکستان ته په سر راوړو. شمله دې جگه اوسی.

په دغه مقام کښې زما ملاقات د شربت جان د ماما د ځوی سره اوشو. شربت جان زما د کاکا انیس جان مرحوم ځوی دے. ډېر خوشحال شوم. د شربت جان د خیریت نه ئې خبر کړم. الله دې زموږ د وینې او مینې ټول عزیزان اباد او ښېرازه لری.

په ۲۳ اپریل د سه شنبې ورځ وه. مونږ کابل پوهنتون ته لاړو. دا لویه علمی اداره په ۱۳۲۵ق هـ کښې جوړه شوې ده. دا لویه یونیورسټی (پوهنتون) د یونیسکو په شین کتاب کښې رجسټرډ ده او سند (ډگری - ډپلومه) ئې بین المللی اعتماد لری. په دې پوهنتون کښې گڼ شمېر علمی شعبې بیا علمی تحقیقی او تدریسی کار ته راژوندی شوې دی. د استاذانو اثار او مقالات د چاپولو دپاره د کابل پوهنتون مجلات لری. دا مقالې که د سائنس او طبیعی علومو وی او که د اجتماعی علومو وی.

د کابل د پوهنتون ټول کالجونه (پوهنځی) د دنیا د ترقی یافته یورپی ملکونو د تعلیمی ادارو سره تماس او تړون ساتی. دا د علمونو مرکز اندرونی جنگونو په تېر دور کښې ډېر زورلے او لوټلے دے. نو اوس په نوې جذبه کار کوی. د نوو علمونو شعبې پکښې اجراء شوې دی. کتب خانه ئې بیا ځان ته کتابونه راکاږی. د I.T. او کمپیوټر شعبې پکښې کار کوی. په کالجونو (پوهنځو) کښې د کمپیوټر تعلیم و تدریس کېږی.



www.khost-web.net

د پښتنو اجمل

مونږ د پښتو خانگي ته لارو. دلته پخواني قيمتي کتابونه تالا ترغه شوي وو. اوس بيا دا خزانه په ډکېدو ده. استاذان کم دي، شاگردان ډېر دي نو د نورو استاذانو ضرورت دے. دلته هلکان او جينکي دواړه سبقونه وائي. معلومېږي چې ډېر زر به دا تعليمي مرکزونه پرمختگ وکړي او افغانستان به يو ودان او چراغان وطن شي.

الهي راولي باران د علم
چې پرې ودان افغانستان شي
چې باغ د زړونو مو روښان شي

(ملنگ جان)

د پېښور د پښتو اکېډمي نه زمونږ په وفد کښې شاملو پروفيسرانو د کابل د پوهنتون د پښتو شعبي استاذانو سره لوظ وکړو چې کتابونه به ورته ولېږي.

د هغې نه پس مونږ ټول د پياوړي شاعر اجمل خټک سره د موټرو په کاروان کښې آرک (Arch) ته لارو. دا محرابي عمارتونه او محرابي دروازې او محرابي گذرگاهونه شاهي محلات او قصرونه وو چې د افغانستان د شاهي دور يادگارونه دي. اوس هم په قصر گل خانه کښې د افغانستان پخواني بادشاه او اوسنۍ

بابائے ملت اعلیٰ حضرت محمد ظاہر شاہ اوسی چې د ۱۹۳۳ء نه تر ۱۹۷۳ء پورې څلوېښت کاله د افغانانو بادشاه وؤ.

د آرک په يوه حصه کښې د افغانستان د اسلامي جمهوري دولت د جمهور رئيس اعلیٰ حضرت حامد کرزي دفتر دے. دې لوړ قومي سياسي حکمران د ښاغلي اجمل خټک په درناوي کښې مونږ ټولو ته په ۲۳ اپرېل ۲۰۰۲ء د غرمې د ډوډۍ بلنه راکړې وه. د جمهور رئيس صلاحکار محترم زلمې هېوادمل په دغه دوره کښې زمونږ رهبر کوربه وؤ. مونږ يو محرابي هال کښې د ډوډۍ مېزونو ته په کرسو کښېناستو. کورينو منتظمينو مونږ ته ځايونه راکول. دروازي ته نژدې د مېزونو په پلنو پرته کرسی خالي وه. د هغې ښي لاس ته په اوږدو اولني کرسی کښې اجمل خټک کښېناست. د پخوا ته په اوږدو ښاغلي سيف الرحمٰن سليم صېب وؤ. د هغه کښي لاس ته زه کښېناستم. راسره نژدې ډاکټر خورشيد عالم وؤ. او د اسپ دا اوږد مېز دواړو غاړو ته ډک شو. مېزبانانو په طريقه د خوراک لوبښي کېښودل. سلا، وريژي، تيکي، مربي، اوبه وغېره په مېز کېښودل شوې. د ډوډۍ ټکړې خوراک ته په انتظار وې. په دې کښې د دروازي نه بهر يو ښکل د خدا ډک اواز د تود او مينه ناک سلام او د محبت نه ډکو جملو سره غوږ ته راغے چې اجمل خټک ئې مخاطب کړے وؤ. دا د افغانستان د جمهور رئيس اعلیٰ حضرت حامد کرزي اواز وؤ. مونږ ټول احتراماً اوږدېدو. هغوی خټک صېب ته غاړه ورکړه او ټولو مېلمنو ته ئې پخېراغلاست ووييل. او بيا

ئې و فرمائيل "تاسو مهربانى و كړئ كښېنئ، دا چې خه حاضر دى
 وبه ئې خورو نو بيا به مصافحي و كړو."
 ډاكټر خورشيد عالم د جمهور رئيس په خواب كښې و وئيل
 "تشكر- پياز دې وى خو په نياز دې وى". او بيا مونږ بسم الله كړه.



رئيس صېب كم خوراكه و. نزدې ناستو مېلمنو ته ئې ركېبې نيولې
 "دا واخلي". ولاړو كوربنو به هم مېلمنو ته د خوراك خيزونه نيول
 "صېب دا واخلي". مونږ په بې تكلفۍ د خپل كور په شانې ډوډۍ
 و خوره او چې د كاشو غو او ركېبو ټنگار بس شو نو اعلیٰ حضرت

راپاڅېد، وئيل ئې "اوس به گږه بږه وکړو د خوراک په وخت کښې
رېږه نه وی پکار."

بیا هغوی یو یو مېلمه ته نزدې شو. غاږه ئې ورکړه او د
مسکا خوشبو ئې خورې شوې. چې کښېناستو نو صدر کرزی صېب
سره ښاغلی زلمی هېوادمل په ډېر درناوی د مېلمنو پېژندگلو وکړه.
او په مېزد ناستو دولتی همکارانو تعارف ئې د مېلمنو سره وکړو.
ختک صېب د جمهور رئیس او د ټول افغان اولس شکریه ادا کړه او
د ارواښاد عبدالاحد کرزی ذکر ئې وکړو چې یو ملی مشر ؤ، د
قندهار ولایت ؤ او د جلالتماب حامد کرزی پلار ؤ. چې شهید کړل
شو.

بیا جمهور رئیس وفرمائیل چې تاسو له به تکلیف درکوو
چائې به اخوا بل ځای کښې څښو. د غنی خان د نظم (د فرید خان د
مور په نوم خط) ذکر ئې وکړو چې دا زما خوښ دے. د اباسین
تعریف ئې وکړو. د اجمل ختک ئې ډېر احترام کولو. زما د پېژندگلو
په وخت محترم زلمی د طورو حواله ورکړه. وئيل ئې "ښه شاعر دے،
عالم دے". چې بل حال ته تلو نو جمهور رئیس به ختک صېب ته
تکیه ورکوله. زر به نور څوک راغلل ختک صېب له به ئې تکیه
ورکړه. یو ځای ودرېد، اشاره ئې وکړه "دا د امیر عبدالرحمان خان
(1880-1901ء) کور دے. مرمت غواړی، زه به ئې انتظام کوم." "دا
غټې گورې ونې دی په اوری کښې مونږ دلته دفتر کوو."
بیا د چایو دپاره حال ته لارو. جمهور رئیس وفرمائیل:

"تاسو د پښتو ژبې ادیبان او شاعران یئ. کوم قوم چې خپله ژبه او خپل کلتور پرېږدی هغه قوم ورک شی".

چاے نوش کېدې.

جمهور رئیس ووئیل "مونږ د جمهوریت تجربه کوو. زمونږ د کابینې وزیران د اسمبلی د وکیلانو (ممبرانو) په ووت جوړېږی. د پارلیماني نظام په مقابله کېنې دا زیات جمهوري طرز دے." جمهور رئیس ووئیل "د کوم قوم جغرافیه چې نه وی، هغه قوم هیڅ هم نه وی."

زمونږ یو ملگری سوال وکړو "دا ممتنع ووت څه وی؟" نو بناغلی ځواب ورکړو:

"په ائین کېنې د ممتنع رائي څه حیثیت نشته. ووت خو یا صحیح وی یا مسترد. دا ممتنع هغه ووت وی چې نه د چا په حق کېنې وی او نه مسترد وی. زه خو وایم چې د دولت وکیل ولې یوه واضحه فیصله نه شی کول؟".

اوس نو د اجازت سوال ختک صېب وکړو او دعائې وکړه. او مونږ د افغانستان د ټولو نه په منصب د لوړ سپری شائسته اخلاق او پښتنه رویه ولیده او د هغه مینه مو د ځانه سره راوړه.

زه چې بیا ځاے ته راغلم نو یو څو شعرونه مې په دې تاثر کېنې ولیکل. هغه مې اجمل ختک صېب ته ورکړل. هغه وکتل او بناغلی زلمی هېواد مل ته ئې وسپارل.

د دې نه پس د خوشحال خان خټک لیسې ته لارو. دلته هال د هلکانو او مشرانو نه ډک ؤ. دا یو لوی هال ؤ. سټیج جوړ ؤ. د صوت لاله لگېدلې وه. د غونډې رئیس د صدارت په ډپه ناست ؤ. کمپیټر د لیسې یو صاحب ؤ. څه وخت پس اجمل خټک صېب هم راغے. د تلاوت نه پس یو هلک تقریر وکړو. دا تقریب د ادارې خلقو د خټک صېب د اتیایمې کلیزې په سلسله کښې کولو. د سرحدونو، قومونو او قبائلی چارو وزیر محترم عبدالکریم براهوی او د هغه معین محمد عمر ببرکزه هم وو. د قرآن عظیم الشان د تلاوت نه پس یو هلک په تقریر کښې د خوشحال خان خټک او د اجمل خټک د تنگ او پت خبرې وکړې. بیا معین د وزارت تقریر وکړو. ورپسې ماته د تقریر بلنه وشوه. ما د علم او هنر او د جدید سائنس او ټیکنالوجی تدریس ته د مشرانو توجه د راگرځولو هڅه وکړه چې خپلو بچو له دا تعلیم ورکول غواړی. د ورورولۍ او د مینې پیغام مې ورکړو. پروفیسر راج ولی شاه خټک یو مؤثر تقریر وکړو. د پت او پښتو خبره ئې وکړه. راز، اباسین او سلیم صاحبانو بنکلی بنکلی شعرونه ووئیل. هلکانو ترانه ووئیله. بیا اجمل خټک صېب دوه خبرې وکړې. خپلو شهیدانو ملگرو پسې ژړا ورتله. د ورورولۍ او مینې پیغام ئې ورکړو. د چایو نه پس په مېدان کښې د خټکو د قبائلی اتنې مظاهره وه. درې ډولکي هنرمندو ووهل. ډولکو ته هلکانو د رومالونو سره په گډا کښې د شجاعت مظاهره وکړه.

ډولکي ډېر غټ وو او د هنرمندو جيبې ډير پرې وې. زما ملنگري وی ائی
 پی تاج که دا ډولکی لیدلی وے نو ټول به ئې چور لندی کړی وو.
 په ۲۳ اپریل ۲۰۰۶ء د ماښام ډوډی د وکیل محقق صېب سره
 وه. د محقق صېب ژبه فارسی وه. د هغه ۱۱ کلن ځوی سره ملاقات
 وشو چا چې افغانستان له په سوکونو کښې طلائی تمغه گټلې ده.
 دا جهانی باکسر باقر نومېده. محقق صېب د افغانانو خوښ عوامی
 رهبر دے. او لکه د نورو افغانانو مېلمه دوست دے. د مینې رڼا ئې په
 لېمو او اننگو کښې ځلېده. د اجمل خټک سره د افغانانو محبت د
 کتو و. په دغه ډوډی کښې گڼ شمېر وکیلان (د قومی اسمبلی
 ممبران) وو. دا ټول په خټک صېب غورځولېدل. حقه دا ده چې د محقق
 د مینې حق مونږ نه شو ادا کولے.
 ما چې د جمهور رئیس اعلیٰ حضرت حامد کرزی د
 ملاقات په تاثر کښې کوم شعرونه وئیلی وو هغه دا دی:

غزل

زۀ کمکے وومه خو لوئی شوم
 چې رڼا ته رانزدې شوم

چي ملنگ¹ ته خندن ۽ شوي
 دي جذبي ته پسرل ۽ شوم
 په دي خوڙ وطن بهاره
 ستا گلانو ته مسڪ ۽ شوم
 ته خوږي خوږي وږمي ٿي
 زه خوږي خوږي وږمي شوم
 دا وطن د بنڪليو بن د ڏي
 زه ٿي حسن ته لوگ ۽ شوم
 امنيت کڻي ٿي بناڊي ده
 زه اسرار په دغه پوي ۽ شوم

په ۲۴ اپريل ۲۰۰۶ء د دوشنبې ورځ وه. مونږ محسو سوله چي
 ڊالي ٽپالي، دويم بيگ غواري، زما د ڪمري ملگر ۽ پروفيسر پرويز
 مهجور صيب دي ذاتي ضرورت په وجه په خپله مخه په ۲۳ اپريل د
 مهمان خاني نه پېښور ته روان شو. هره ڪله چي د سيڪورٽي عسڪر
 د هغوي د تگ نه خبر شو نو رنگونه ٿي ووهل او ڊپر پرپشانه شو.
 خو مارغه الوتل ۽ و. مونږ تسلي ورکړه چي مهجور خپل ڪور ته
 تل ڏي. تاسو غم مه ڪوي. ما بنام بيا ما راشد علي² سره په فون

¹ اجمل خٽڪ

² زماڻوي.

رابطه وکړه. هغه راته ووئيل چې مهجور صېب امانت سلامت رارسېدلې دې او مونږ ته ئې ستاسو د فلائيت درک راکړې دې.



مونږ درې ملگري د عسکرو په نگراني کښې د کابل بازار ته لاړو. بېگونه (بوجي) مو واخستې او بېرته راغلو کډه مو وتړله. او بيا په گاډو کښې کښېناستو. د الوتکو ډگر ته بوتلې شو. دوه هيلې کاپيرونه زمونږ دپاره مختص وو. وروختو او د شمالي علاقه په لور روان شو. زمونږ هدف د پنج شېر دره وه. د دې درې په شاوخوا د کاپيسا، لغمان، نورستان او کنړ ولايتونه دي.

د پنج شېر درې د تېرو جنگونو او په افغانستان د خارجي قوتونو د حملو په نتيجه کښې نوم گټلې دې. دا دره د هغو پنځو ازمو په سبب د پنج شېر په نوم يادېږي چې د امير تېمور په خواهش ئې په يوه شپه کښې د درياب مخې ته بند تړلې ؤ. د شوروي اتحاد د حملې په وخت کښې دلته د وادئ پنج شېر يو بل زمرې دنيا وپېژندو. دا زمرې غازي احمد شاه مسعود ؤ. چې د پلار نوم ئې ډگروال دوست محمد خان ؤ. د دوي نيکه د امير عبدالرحمان خان معتمد ؤ. يحيي خان نومېده. د احمد شاه مسعود د زېږون ځای جنګلک نومي کلې دې. د هغه خاندان په عوامو کښې نوم او مقبوليت درلود. احمد شاه مسعود د استقلال د ليسي نه فارغ ؤ. او پولې ټيکنیک پوهنتون کښې ؤ چې سياست ته راغې. د سردار داؤد خان په زمانه کښې پاکستان ته مهاجر شو خو

کله به په چترال ؤ او کله به په پنج شېر کښې ؤ. کله چې د سردار داؤد خان دور ختم شو او شوروی قوه رابرخپره شوه نو ملی اتل راغے او په خپل وطن کښې ئې د هغو ملا ماته کړه. دا نرغازی په ۱۳۳۱ لمريز کښې زېږېدلے ؤ او د سنبلې په اتلسمه نېټه په ۱۳۸۰ لمريز کښې شهيد کړے شو.

وائی چې دوه خارجي دهشت گرد د صحافيانو په جامه کښې راغلل او د مرکې اراده ئې وښودله. او په غازی ئې د خودکش بم د چاودنې سره حمله وکړه. دغه وخت دا ملی اتل په تخار کښې د خواجه بهاء الدين بنار کښې ؤ. عمر ئې ۴۹ کاله ؤ. احمد شاه مسعود ته د ټول شمالي سمت د تاجکانو مرسته حاصله وه. ده بيا د پنج شېر څخه هجرت نه ؤ کړے. تر مرگه په وطن کښې ؤ.

زمونږ دواړه هيلی کاپيرونه ان چې د واورينو غرونو په څوکو ورتېر شول او د سريچي غونډی دپاسه کښېناستل. مونږ د غونډی دپاسه منتظر خلق وليدل. د پنج شېر ځني مسؤلین او عوام په لږ تعداد کښې ولاړ وو. د سريچي غونډی دپاسه يو ښکلے عمارت ؤ. لا کار پرې جاری ؤ. په دغه گنبد کښې د پنج شېر زمرے په خپل قبر کښې ويده ؤ. مونږ ټول مېلمانة او کوربانة دغه مزار ته ودرېدو. ما د خټک صېب په وېنا د قرآن عظيم الشان د يو مکي سورة تلاوت وکړو. په دغه يوولس ايتی سورة کښې الله تعالیٰ رسول مقبول صلی الله عليه وسلم ته تسلی ورکړې ده چې (نه ستا رب (ج) ته رخصت کړے ئې او نه ستا نه وېزاره شوے دے او خوا

مخو اخرت تا لره غوره دے. " بيا مو په جمع دعا وکړه. بيا خټک صېب د پنج شېر د اوسېدونکو تشکر او کړو او د مينې محبت پېغام ئې ورکړو. وروسته د پنج شېر ملا صاحب دعا وکړه (چې د حقانيې فاضل او د طورو د عالمانو (د مولانا سمندر خان { او مولانا عنايت الله }) شاگرد ؤ. د چايو نوش کولو نه پس مونږ بيا هيلی کاپټرونو ته وختو. د پنج شېر طويله دره (۱۸۰ کلو ميتره) مو د اسمانه وليدله. دا شادابه دره واقعي د زمرو جاله ده. الله دې د افغانانو دا وطن د امن جنت کړی. د افغانستان پښتانه او تاجک او نور قامونه چې يو وی ... نو هله به پرمختگ کوی.

مونږ واپس راغلو. نن د غرمې د ډوډۍ بلنه وه د افغانستان د نائب صدر په کور کېښې وه. دا صاحب يو تعليم يافته ځوان ؤ. د ملی اتل احمد شاه مسعود ورور ؤ. اجمل خټک او مونږ ټول د دوی په ليدو خوشحال وو. د افغانستان شېخان، پښتانه، نورستاني، ديگانان، مغلان، گوجران، مشوانی، سواتی او نور ټول افغانان دی. باتوران دی. تاجک، هزاره، ازبک او ترکمن ټول سره د پښتنو روڼه دی. دوی بلوچ دی که چلس دی او که ارين دی د افغانستان بچی دی.

دلته د نائب صدر يو کشر ورور ؤ چې گران زلمه هېوادمل ئې په صفتونو سر ؤ. دا ځوان په برطانيه کېښې د افغانستان سفير ؤ. متحرک سره ؤ. د تاجکو او پښتنو د ورورولۍ علامت ؤ. د ډوډۍ نه پس د نائب صدر د طرفه مېلمنو ته پټکی ورکړه شول.

د دې نه پس بيا ارگ ته بوتلې شو. په قصرِ گل خانه کښې
اعلیٰ حضرت شاه ظاهر شاه بابائې ملت سره تاریخی ملاقات
وشو. بابائې ملت ته مونږ په محل کښې په تاؤ راتاؤ باره درو
ورسېدو. یو دوه درې ځایه په پاتکو ختل هم وو. اعلیٰ حضرت په
یو هال کښې مخامخ په کرسی په اطمینان ناست ؤ. ورسره خوا
کښې سردار ولی خان په (Wheel Chair) ناست ؤ. خوا کښې
ورسره محترم احمد ظاهر شهزاده صېب په کرسی ناست ؤ. او نزدې
ورسره په صوفه سیت دوه ځوانان نمسی ناست وو. د بابائې ملت
شاته په وردی کښې یو جرنېل ولاړ ؤ. داسې ښکارېدل لکه د یو غټ
چراغ نه گېرچاپېر نور چراغونه وی. نزدې ورسره د مصافحې نه پس
گران اجمل خټک صېب په صوفه کښې ناست او دده سره نزدې محترم
ارج ولی شاه خټک کښې ناست. ټولو مېلمنو اعلیٰ حضرت او
سردار صېب او شهزادگانو سره مصافحه وکړه.

د پخپل راغلاست نه وروسته اعلیٰ حضرت په درې ژبه
کښې د خټک صېب او مېلمنو په راتلو د خوشحالی اظهار وکړو.
بیا محترم زلمی هېوادمل صېب د یو یو مېلمه او د شاه او نورو غړو
پېژندگلو وکړه. اول خو محافظ جرنېل د شاه د وینا په پښتو او د
خټک صېب د خبرو په فارسی ترجمه کوله بیا دا فریضه محترم
زلمی هېوادمل ادا کړه. دهغه په دواړو محاورو ډېر کامل عبور دے.
خټک صېب ورته وویل " ته زمونږ بادشاه ئې".
اعلیٰ حضرت وفرمائیل " نه، زه بادشاه نه يم زه خو د افغان قوم

خدمتگار یم". خټک صېب بیا ووي "زمونږ تا سره مینه ده. دا زما ملگری عالمان ادیبان او شاعران دی. دوی ستاسو احترام له راغلی دی". اعلیٰ حضرت وفرمائیل "زه ستاسو په راتلو خوشحال یم. دا ستاسو خپل کور دے. زه بادشاه نه یم. زه خدمتگار یم. د افغان قوم په ترقی خوشحالېږم. عالمان، پوهان او شاعران مې خوښ وی".

بیا سردار ولی خان صېب اجمل خټک صېب سره په پښتو ژبه خبرې وکړې. سردار ولی خان د اجمل خټک نه تپوس وکړو "ته څنگه ئې؟". اجمل خټک ورته وویل "ته خو زما ملگره ئې. تا خو به ما سره پښتو کښې خبرې کولې". خټک صېب ورته وویل "بستری ووم پنځه مرضونه دی راکښې افغانان مې خوښ دی مونږ ټول روڼه یو نور راغلم". سردار ولی خان ورته وویل "زه خو ستا نه یو کال مشریم. ته د اتیا کالو ئې او زه د یو اتیا کالو یم". بابای ټول ملت په دې خبرو کښې خوند اخستلو. سردار ولی خان د اعلیٰ حضرت زوم دے. د اعلیٰ حضرت عمر خود نوی کالونه اوږدلې دے. خو په څهره ئې د عظمت رڼاگانې خورې دی. مطمئن سره دے. بیا محترم راج ولی شاه خټک هم دوه خبرې وکړې. او مونږ ټولو د اعلیٰ حضرت محمد ظاهر شاه په دربار کښې چائے وڅښې. اعلیٰ حضرت د افغانستان په علمی ترقی کښې د دولت د غریبې باوجود کار کړے و. د انقلاب او جنگونو د لاسه دا ملک تلا ترغه شو. په دغه دوران کښې دوی د ملک نه بهر وو. اوس ډېر

خلق د گور خاورو ته تلی دی او اعلیٰ حضرت د بابائے ملت په حیثیت په شاهي محل کښې په عزت اوسی.

شهزادگانو مونږ سره د محل د یوې دروازې پورې جلب وکړو. تصویرونه وویستل شول او په مینه محبت الوداع شو.

اوس مونږ د هوائی ډگر په لور روان وو. زه د الله پاک شان ته حیران ووم چې فقیران ئې په بادشاهانو ولمانځل. اجمل خټک یو ملنگ شاعر دے. دا پیاوړے انسان د دنیا دارو په نزد یو بې ماله بې جاگیره بنده دے. غیرت د وخت د فرعون او قارون مبارزې ته ودرول دے. د "هونبیارانو" پیرانو او د نمایشی ملیانو په خیال دا د مستبدو قوتونو مخالف پښتون لېون د شاعر دے. او په کابو د ویشو دے. خو د زړونو په تخت ناست لوی حکمران (ج) مونږ لس دولس طالبان علم و ادب په دې خبره گواه کولو چې غېرتی الله د قلم په محراب کښې د شاهانو او واکدارانو پټ من سرونه د احترام په توگه ټیټوی. زما د فکر تسلسل د موټر د بریک په لگېدو مات شو.

په هوائی ډگر د کابل د ولایت ډېر ثقه ناک والی صاحب دین محمد او د افغانستان پخوانی صدر او اوسنی سینئر وزیر هدایت امین ارسلا سره ملاقات وشو. هغوی ډالی هم راکړې او چې د پی ائی اے جهاز ته راوختو نو ډېر سترې وو. خو د الوتکې نه مو د افغانستان د خوږو روڼو خوئیندو، کابو بوټو او غرونو ته په مینه مینه کتل. ان چې د خپل خوږ وطن د گلونو ښار پېښور ته راوړسېدو. د خټک صېب نه رارخصت شو. د ملگرو نه مو اجازت

واخست. د محترم راج ولی شاه خټک صېب نه راجدا شو. او شوکت
 علی شرار صېب شاه سعود خان سره په گاډی کښې کښېنوو. د
 منن¹، اطهر علی، سعديې، اشرف علی او زرقا بی بی نه مو اجازت
 واخست. او تېر ماسخوتن الله تعالیٰ خپل کور ته راوړسولو.
 عروج² راته ډېره خوشحاله شوه.

www.khost-web.net

¹ زما ماشومان نرسی او د هغوی والدین.
² زما درې کلنه نرسی.

د پښتنو اجمل

زه نظر نظر ایمان ایمان عمل عمل یمه
 زه بنکلا بنکلا اثر اثر غزل غزل یمه
 زه د قام په مینه کښې بې مثله بې بدل یمه
 زه په تورو شیو د لارې لیت یمه مشعل یمه
 زه خو لارو ته لارښوونکې د منزل یمه
 زه د پښتنو د مېړنو هغه اجمل یمه
 ستا په اننگو کښې خو زما د وینو رنگ دے
 ما خو همپشه کړے په تاسو باندې تنگ دے
 کله مې جانانه د ایثاره کړے څنگ دے
 ما خو دا سر ایښے په کچکول کښې د ملنگ دے
 زه خو د پښتون د قافلې د لارې مل یمه
 زه د پښتنو د مېړنو هغه اجمل یمه
 زه د پښتنو د خوشحالی دپاره پایمه
 زه د مېړنو د ابادۍ سندرې وایمه
 زه د پښتونخوا رینې رینې لمنې ستایمه
 زه دا پرگنې د ازادۍ منزل ته بیایمه
 زه تورو تیارو کښې د غیرت د شمعې ځل یمه
 زه د پښتنو د مېړنو هغه اجمل یمه
 زه د اوری تری د زپلی یو اواز یمه

زه د انقلاب د نغمو ترنگ يمه شهباز يمه
 زه په خپل اولس باندي قربان يمه جانباز يمه
 زه د سربازانو شازلمو د فکر ناز يمه
 زه خو همپشه روان د خپل رهبر په پل يمه
 زه د پښتنو د مپړنو هغه اجمل يمه
 زه د ظلم جبر په پنجره کښې چغېدلې يم
 زه د قام په جنگ کښې په لمبو کښې سوزېدلې يم
 زه په شرنگاشرنگ د زنجيرونو نازېدلې يم
 زه په جبل خانو تعذيب خانو کښې لوغېدلې يم
 زه په کربلا کښې د يزید د لاسه دل يمه
 زه د پښتنو د مپړنو هغه اجمل يمه
 زه د پښتنو په سمه غر کښې پسرلې وينم
 زه د پښتنوخوا په لر او بر کښې پسرلې وينم
 زه په هر تندي په هر نظر کښې پسرلې وينم
 زه په هر يو گل په هر پرهر کښې پسرلې وينم
 زه چې د خزان تودو بادونو له اجل يمه
 زه د پښتنو د مپړنو هغه اجمل يمه
 زه د هر زلمی په زړه کښې خړيکه د الفت يمه
 زه د هر پښتون په حُلّه کښې چغه د غيرت يمه
 زه د باچاخان په شان مجنون د محبت يمه
 زه د ملنگانو دروېشانو علامت يمه

زه د خوشحال خان او ایمل خان د پټکی ول یمه
 زه د پښتنو د مېړنو هغه اجمل یمه
 زه یم د پښتون په اتحاد او ورورولۍ مټین
 زه د خپل وطن په سوکالی او ازادۍ مټین
 زه یم په نړۍ کښې د قامونو په سیالی مټین
 زه په بناده ورځ د گلالی د گلالی مټین
 زه په دشمنانو د پښتون باندې بیرغل یمه
 زه د پښتنو د مېړنو هغه اجمل یمه
 ما خپله ځوانی د خپله قامه لُوگه کړې ده
 ما خپله ځوانی د تنگ و نامه لُوگه کړې ده
 ما خپله ځوانی کله د جامه لُوگه کړې ده؟
 ما خپله ځوانی د خپل مرامه لُوگه کړې ده
 زه د خپل اولس د خپل وطن د مینې غل یمه
 زه د پښتنو د مېړنو هغه اجمل یمه
 ما د یار د زلفو زولنو باندې زنگلی دی
 ما د حق دپاره سرو لمبو ته رادانگلی دی
 ما خو د قارون په خزانو پورې خندلی دی
 ما خو د زړه غوښې په جانان باندې شیندلې دی
 زه خو د هجران په غرغندو باندې جلیل یمه
 زه د پښتنو د مېړنو هغه اجمل یمه
 زه خو به ترمرگه پښتنو سره پښتو کوم

زه خو به خبره د جرگو د مرکو کوم
 زه به محبت په زړه، په سترگو، په لېمو کوم
 زه به قربانی لکه حسين (ع) په وینو سرو کوم
 زه خو د کروړ هسې سنگین یمه اتل یمه
 زه د پښتنو د مېړنو هغه اجمل یمه
 ته خو لا وړوکې وې اسراره چې زه ځوان وومه
 زه د هغه وخته لېونې د باچا خان وومه
 زه د قام د مینې په الزام کښې بندیوان وومه
 زه د محبت په تور د خټه اوپزان وومه
 خه چې راته وائې وایه زه هغه "پاگل" یمه
 زه د پښتنو د مېړنو هغه اجمل یمه

(اسرار د ټورو)



کران مشراسرارالرحمان اسرار د طورو د پښتو
ادب او علم د دنیا اېژنډلے پېژندلے نوم دے۔
اعلیٰ تعلیم یافته دے او د مردان دطورو
ددرنې علمی او په قام مښینې کورنۍ
بیدار غبرے دے۔ په دین او پښتو ډیر پوخ

مښین دے۔ د یو تکړه لیکوال سره سره یو لطیف تقریر کوونکے هم
دے۔ دغه که د جومات ممبر وی او که د حجرې مښلس، ادبی
ستیج وی او که تعلیمی، د دوئی د خبرو د جادو او د دلیلونو د منطق
نه ځان خلاصول کران وی۔

ددې نه وړاندې ئې پنځه شپږ کتابونه چاپ دی۔

د ”کابل سفر“ ئې یو مهم ادبی زیار دے۔ چې د یو تاریخی سیمینار
او د افغانستان د یوې وونې د سفر روداد دے۔ هیله ده چې
لوستونکی به د خپلې نیکانې دا خوږه قیصه د خپل دروند مشر په
ځله خوبه کړی۔

په درناوی

اباسین یوسفزے

چیرمین پښتو څانگه اسلامیه کالج پېښور

نېټه: ۱۹مې ۲۰۰۶ء